



हिंदुस्तान छो अमर आहे?

तव्हां पंहुंजे आसपास जे जीवन में अहिङ्गनि माणहुनि खे डिठो हूंदो, जिनि पंहुंजे जीवन में भरपूर साहस ऐं हिमत सां कठिन महिनत, संघर्ष ऐं कोशिश करे पंहुंजे मकसद खे हासिलु कयो हूंदो। ज़रूरी न आहे त उन्हीअ खे सभु सुख मुयसरु हुजनि बल्कि कडुहिं कडुहिं त मामूली ज़रूरतूं बि पूरियूं न थियूं हुजनि पर हू हमेशा उत्साह, भगिती ऐं श्रद्धा सां कमु कंदा आहिनि।

अहिङ्ग इंसान संघर्ष त पूरी ईमानदारीअ सां कंदा आहिनि, पर ज़रूरी न आहे त हमेशा सफल बि थियनि। पर हू हमेशा रज़ा ते राज़ी रहंदा आहिनि। उन्हीन जे मन में तइसब ऐं तकबरु, बियाई ऐं निफ़ाक़ जी बाहि न हूंदी आहे। हिंदुस्तान जी सर-ज़मीन ते रही उन्हीन खे ज़ाण आहे त 'वहिदत मां कसिरत थी, कसिरत वहिदत कुल'। भली कुञ्जु माणहू उन्हीन ते गर्व (अभिमान) न कनि, पर तडुहिं बि तव्हां जे मन में उन्हीन जे लाइ श्रद्धा ऐं समान जी भावना ज़रूर पैदा थींदी। उन आत्मिक ज्ञान ऐं पंहुंजे धर्म ते काइमु रहण ते असांखे नाज़ आहे।

जीअं 'जयहिंद' जे नाले वठण सां ई असांजे मन में जोश जी भावना पैदा थिए त उहा कहिड़ी शक्ती आहे, जा हिंदुस्तान खे अमर करे बीठी आहे। तव्हांखे हिन सबक़ द्वारां इन जी पूरी ज़ाण मिलंदी।



मकसद

हिन सबक़ खे पढ़ण खां पोइ तव्हीं-

- देश प्रेम जी भावना खे समुझी, पंहुंजनि लफ़्जनि में पेशि करे सघंदा;
- हिंदुस्तान जे पैग़ाम जो वर्णनु करे सघंदा;
- मुख़्तलफ़ मुल्कनि जी भेट करे पंहुंजे देश जी महिमा जो वर्णनु करे सघंदा;
- पंहुंजे भारत देश जे सभ्यता ऐं खूबियुनि खे पेशि करे सघंदा;
- भौतिकवाद ऐं आध्यात्मिकता में फ़र्कु चिटो करे सघंदा।



11.1 बुनियादी सबकु

अचो, हाणे हिन सबकु खे ध्यान सां पढूं।

तव्हांजी सवलार्ईअ लाइ डुखियनि लफ़ज़नि जी माना हाशिये में डिनी वेई आहे।

ज़माने जे गर्दिश प्राचीन देशनि ऐं क़ौमुनि जो नालो निशान मिटाए छडियो, ख़ाली असीं ई रहिजी वियासीं, जिनि जो रंगु ऐं ढंगु, वेस ऐं लवीस, सभ्यता ऐं धर्म क़ाइमु आहिनि। क़दीम रोम ऐं यूनान, ईरान ऐं बैबीलान, मिश्र ऐं कारथेज, शाही सल्लतनतूं ऐं आलीशान जातियूं, सभु ज़मीन दोज़ आहिनि। उहे पथर ऐं कुबा बीठा आहिनि, उन्हनि अगियुनि बिनियुनि में हर आहिनि, झुगा आहिनि, माणहुनि जो गोडु ऐं शोरु आहे, पर उहो रूहु कोन्हे, उहो जोहर कोन्हे, उहा असुलियत कोन्हे। हाणोकनि ऐं अगियुनि जे विच में माइटी कान्हे, को सम्बन्ध निस्वत कोन्हे, पर कंगाल हिंदुस्तान, निर्बल हिंदुस्तान, दबियल हिंदुस्तान, सभिनी प्रकारनि हज़ारे वर्हियनि जी अर्गीं चमक ऐं तेज वारे हिंदुस्तान जी छांव आहे। इहो सागियो ज्ञान, सागियो धर्म, सागी जाति मौजूद आहिनि।

यूनान व मिश्र व रोम सब मिट गए जहान से,
अब तक मगर है बाकी नाम व निशान हमारा,
कुछ बात है कि हस्ती मिटती नहीं हमारी,
सदियों रहा है दुश्मन दौर ज़मान हमारा।

हिंदुस्तानियुनि जे अंदरि उहा कहिडी शक्ती समायल आहे, हिंदुस्तानियुनि जे अंदरि कहिडो मंत्र फूकियल आहे, जंहिं करे हीउ देश ऐं क़ौम मरी मरी बि उथे थी, ऐं न मर्ज़, न हीणाई, न बुख, न बाहि उन्हनि खे लेटाए था सघनि? कहिडो आहे हिंदुस्तान जो पैगाम, जंहिंजो आवाजु सारे जगुत में गूँजिजी रहियो आहे? को सबबि त हूंदो, जो अमर जीवन जो वरु असां खे ई मिलियो आहे। यूरोप ऐं अमेरिका अजां काल्ह निंड मां उथिया ऐं मची मुडिस थिया। संदनि कारीगरी ऐं संदनि विज्ञान अजीब लाट कढी पर आसार जाहिरु आहिनि त पुजाणी पेर न आहे। हिक ई घातक जंग ब्री लगे त यूरोप ऐं अमेरिका जी सभ्यता ई शायदि सडी भस्म थी वजे। अहिडनि पंजनि सवनि या हज़ारनि वर्हियनि जूं सभ्यताऊं ऐं सल्लतनतूं अनेक आयूं, अनेक वेयूं। पर हिंदुस्तान में तवारीख़ी ज़माने खां घणो अगु ज्ञान निकितो ऐं फहिलियो, सो कीअं काल जे चम्बे मां छुटी निकितो?

इएं न आहे त बियुनि मुल्कनि ऐं बियुनि जातियुनि पंहिंजो पंहिंजो पैगामु न सुणायो आहे। सभिनी वडियुनि क़ौमुनि खे कंहिं न कंहिं गाल्हि ते फ़खुरु आहे। यूनान मरी वियो पर दुनिया खे सूहं जो सबकु सेखारे वियो। रोम जो क़ाइदो ऐं क़वायद ऐं राजनीति इंतज़ाम



टिपणी

लवीस = लिबास

क़ाइमु = मौजूद

क़दीमु = पुराणो, प्राचीन

ज़मीन दोज़ = ज़मीन हेठां दबियल

कुबा = मिनार

झुगा = घर, झूपिडी

जोहर = जोशु

छिडो = हल्को

निस्वत = वास्तेदार

सबबि = कारण

वरु = वरदान

मची मुडिसु = ताक़तवरु

लाट = तजलो, जोशु

पुजाणी = अंतु

वर्हियनि = सालनि

तवारीख़ी = इतिहासिक

चम्बे मां = मुठि मां

फ़खुरु = नाज़

क़वायद = परेड

राजनीति = जोड़जक



जी चर्चा आहे। असां वटि आदि जुगादि खां कांहिं ब्रिए ज्ञान जो जिकिरु हलियलु आहे। हिंदुस्तानियुनि खे जमण खां वठी इहो मंत्र यादि आहे त संदनि आत्मा अमर आहे, हीअ दुनिया हिकु नक्शु आहे, माया जो रूपु आहे, रहिणो या टिकिणो न आहे। मौत खां डिजण जी ज़रूरत न आहे। इहो बि हिकु पर्दो आहे, जीवति जो दरवाजो आहे। पाणु सुजाणणु माना पाप पुज खे मेटणु ऐं इन्हीअ सुजाणण हथि करण जो हिकु रस्तो या वसीलो कोन्हे। **को कर्म जी वाट वठंदो, को ज्ञान जो पलव पकिडींदो, को भगितीअ** में मघन थींदो, ब्रिए कांहिं सां विडिहण जो प्रयोजन कहिडो? हिन सृष्टीअ में नाना प्रकार रूपु ऐं चमत्कार आहिनि। छोन हर कांहिं जगहि ऐं रूपु में सूंहं पसिजे ऐं प्रेम ओतिजे?



अहिडो आत्मिक ज्ञान ऐं बलु ब्रियनि देशनि ऐं जातियुनि में कोन आहे। आगाटा मिश्री पंहिंजो सरीर मसालनि में विझिराए रखंदा हुआ, साजनि ऐं सामाननि समेति त परलोक में को वसीलो हुजे, ब्रियनि देशनि जा माण्हू इन्हीअ बूझ खे न पहुता त इते करि, इते लोडि। कर्म जे चकरे खां करु कोन छुटी थो सघे। ही लोक ऐं परलोक हिकु ब्रिए खां जुदा न आहिनि। इएं बराबर आहे त समें पाते इन्हीअ ज्ञान मां अनेक वहम ऐं भर्म पैदा थिया ऐं जात पात जा भेद ऐं गंदा रवाज निकिता। महात्माउनि ऐं सन्यासियुनि जे बदिले पेनुं ऐं ढोंगी पैदा थिया। योगियुनि ऐं सूमिरनि बदिरां ढोलक वजाईदडनि जी सारी सर थी, पर ककरनि जे करे को सूरज जी रोशनीअ खां इंकार कबो छा? हिंदुस्तान ई दुनिया खे सेखारियो त असुलु हिकु आहे ऐं न बी जीवति जो जोहर आत्मा में आहे न बदन में, हीअ हयाती ऐं बी हयाती हिकु जंजीर में जकिडियल आहिनि। ही बाहिरियां वेस बेशक लहनि ऐं चढनि, पर उहो को ब्रियो आहे, जो इन्हनि तहुनि जे अंदरि आहे। 'सामी घर में घरु, तंहिं में घरु अघर थी'। हिंदुस्तान जी फ़ेलसूफी ऐं सभ्यता जी पाड हवासनि ऐं इंद्रियुनि खे पार करे वेई, तंहिं खे बाहिरियां शस्त्र छा करे सघंदा? जंहिं सूंहं जो

टिपणी

अडोल = अटल

तरी = याद

पीढि = नींव

पुख्ती = मजबूत

बूझ = समुझ, खबर

असुल = हकीकत

दुनियवी = सांसारिक, संसारी

नक्शु = नासवंत, नश्वर



टिपणी

चिलके = चमक
उडोही = दीमक
गालिब = हावी
तपरसु = अचिरजु
रसातल = पाताल, हेठि किरणु
पुजाणी = अंतु
सालिमु = चुस्तु-दुरुस्तु

भजे भुरे = डहे
डोलाइमानु = डांवाडोल
उल्को = शंका, डपु
वेर = वक्तु
आगाजु = शुरूआति
मटु = बराबरी

हिंदुस्तान छो अमर आहे?

आधार बाहिरिएं चिलके चशके ते न आहे, तंहिं खे कहिडी उडोही लगी सघंदी? जंहिं जीव जो बकाउ आहे अमर आत्मा ते, तंहिं ते कहिडा विकार गालिब पइजी सघंदा? जंहिं कौम जो विश्वासु बाहिरिं ताकत ते न आहे, पर सर्व शक्तीमान परमात्मा ते आहे, तंहिं खे काल जो चकर छा करे सघंदो?

हिक बी बि ताकत आहे, जेका असांजी रख्या थी करे, असांजो बचाउ करे रही आहे। बियनि सभिनी मुल्कनि में फातिहनि जे तलवारुनि या कांहिं मर्जनि जे जीवडनि दबियल कौमुनि खे मात करे छडियो, अफ्रीका या ऑस्ट्रेलिया ऐं एशिया जे आगाटियुनि कौमुनि खे खणी छडे डिजे, जिनि खे तलवारुनि ऐं तोबुनि एतिरो न कुठो, जेतियो त फिरंगियुनि जे पाणीअ (शराब) ऐं फिरंगियुनि जी हवा (गंदे मर्ज)। पर यूरोप जे नंदियुनि वडियुनि कौमुनि ते नजर कजे त तपरसु लगंदो त बिनि टिनि सालनि जे जंगी तूफान में उन्हनि जो अख्लाक ऊंची रसातल ते पहुतो ऐं सभ्यता ऐं लज शर्म जो नालो बि न रहियो। हिंदुस्तान में हज़ारनि सालनि खां जालिमनि जूं काहूं थियूं आहिनि ऐं हिंदुस्तानी लोक धारियनि जे पेरनि हेठां पिए कुचलिया विया आहिनि, त बि हुननि जे धर्म ऐं शर्म, मर्यादा ऐं अख्लाक जी पुजाणी कान थी सघी।

इन्हीअ राज जे तह में हिक अजीबु शक्ती समायल आहे, इन्हीअ अमर जोतीअ हेठां हिक विचित्र अग्नी आहे, ही हिकु जोहर आहे, जंहिं करे असांजो मगज सालिमु आहे। असांजी दिलि में उमंगु आहे। ही हिकु तेज आहे, जंहिकरे असांजो बलु ऐं पराकर्म काइमु आहे। ही हिकु सीमेंट आहे, जंहिंजे करे असांजे जातीअ जी इमारत टुंगनि ऐं फूटनि हूंदे बि भजे भुरे नथी, ही हिकु आदर्श आहे, जंहिंजे करे असांजा कर्म धर्म हलनि पिया। बिया देश हींअर असां खां बर्खु आहिनि पर हुननि वटि हीअ अमुल्हु वस्तु न हुअण करे सच्चो सुखु कोन्हे, नकी प्रसन्नता आहे। हिननि जो चितु सदाई डोलाइमानु आहे, हिननि जे पंगति खे सदाई खौफु आहे। हुननि जी सभ्यता खे जंग जो उल्को सदाई लगलु रहे थो। 'बीठो त लख जो, किरियो त कख जो'। हिंदुस्तान खे उल्को कोन्हे, खौफु ऐं खतिरो कोन्हे। आत्मिक ज्ञान असांखे अखुटु खजानो डिनो, इन्हीअ अद्भुत शक्तीअ जे करे वरी असांखे आसिरो थियो त जमाने जी गर्दिश असांजी जातीअ ऐं धर्म कर्म खे मिटाए न सघंदी। जे 'चार दिनां की चांदनी' याने पश्चिमी सभ्यता जे चिलके ते मोहिजी असां हिन शक्तीअ खे थू खटा करे छडियो त उन्हीअ वेर असांजे अंत जो आगाजु थींदो, तेसीं को बि भउ भोलो कोन्हे।

दुनिया जे बियनि मुल्कनि में राम ऐं कृष्ण ऐं गौतम जे मुकाबिले बिया नाला बि पेशि करण में अचनि, पर असांजनि सीताउनि ऐं सावित्रियुनि ऐं पदमणियुनि जो मटु किथे बि लभी न सघंदो।



जाण वधाईदड सुवाल

सही जवाब चूडे [] में लिखो-

1. दुनिया खे सूंहं जो सबकु सेखारियो-
 (अ) यूनान (ब) रोम
 (स) चीन (द) जापान []
2. पंहिंजे मुल्क खे आसमानी सलतनत करे पुकारींदा हुआ-
 (अ) यूनानी (ब) अंग्रेज
 (स) चीनाई (द) जापानी []
3. जंहिं इंसान खे पंहिंजे वतन जी ख़ाक बियनि मुल्कनि जे सोन खां सरसु नथी लगे,
 उहो जीवु आहे-
 (अ) चालाकु (ब) लानती
 (स) होशियारु (द) इजत वारो []



11.2 अचो त समुझूं

इहा त तव्हांखे जाण मिली वेई त हीउ शरीर नासवंतु आहे ऐं आत्मा अमर आहे। असां जेके कर्म कंदासीं, उहो ई फलु प्राप्त थींदो। इनकरे सभिनी सां सुठो वहिंवारु कजे, द्वेष ऐं वेर-विरोध जी भावना मन में न रखिजे। परमात्मा असांजे अंदर में ई आहे। 'सामी घर में घरु' जी सिख्या हिन सबकु में समुझायल आहे।

तव्हां खे लालसिंह अजवाणीअ जो हीउ सबकु कीअं लग्गो? तव्हां चिटीअ रीति सबकु पढी, जाण वधाईदड सुवालनि जा जवाब गोलिहयो।

11.2.1 प्रस्तावना

हिन सबकु में लेखक हिंदुस्तान ऐं बियनि मुख्तलफ मुल्कनि जे खूबियुनि जो वर्णनु कयो आहे। हिंदुस्तान अमर आहे, इनजे बारे में लेखक बुधायो आहे त असांजे देश खे अहिडी शक्ती मिलियल आहे, जो ज़माने जी गर्दिश बि उन खे मिटाए न सघी आहे। हिंदुस्तान में उहो सागियो ज्ञान, धर्म ऐं जाति मौजूद आहिनि।

हिंदुस्तान जे अंदर उहा शक्ती आहे, उहो मंत्र फूकियलु आहे, असांखे अमुल्हु ख़ज़ानो मिलियलु आहे, जो हिंदुस्तान जो ख़ीमो सदाई लगलु आहे।

इएं कीन्हे त बियुनि कौमुनि या मुल्कनि पंहिंजो पंहिंजो नगाडो न वजायो आहे, हर कंहिं कौम खे पाण ते फ़ख़रु रहियो आहे। यूनान सूंहं जो सबकु सेखारियो, रोम काइदे ऐं



टिपणी



टिपणी

हिंदुस्तान छे अमर आहे?

क़वायद जो, मिश्र जो जादू, अरब जो तोहीद जो पैग़ामु, अंग्रेज़नि जी सौदागरी, जापान जो हुनुरु ऐं अवरचाई, चीनियुनि जी हथ जी सफ़ाई वगैरह। हिंदुस्तानियुनि खे त फ़ख़ुरु करण लाइ काफ़ी सबब आहिनि। इहो ई हिक्कु देश आहे, जो संदसि पैग़ामु अमर आहे। छा तव्हां बुधाए सघंदा त लेखक हिंदुस्तान जे अमर पैग़ाम जी इहा ग़ाल्हि छे कई आहे? जी हा। हिंदुस्तान खे ई इहा ज़ाण या ज़ानु आहे त जेकी आहे, सो न आहे याने त जेकी डिसूं था, पसूं था, माणियूं था, सो असुल न आहे, असुलियत का बी आहे। ज़मण खां वठी इहो मंत्र मिलियलु आहे त आत्मा अमर आहे, बाकी सभु नासवंतु आहे। अहिडो आत्मिक बलु ऐं ज़ानु बियनि देशनि में कोन्हे। इनकरे हिंदुस्तान जो धर्म ऐं शर्म, मर्यादा ऐं अख़लाक़ जी पुज़ाणी कान थी सघी आहे। असां जो हिंदुस्तान अडोल बीठो आहे, जीअं चविणी आहे 'बीठो आहे त लख जो, किरियो आहे त कख जो'। आत्मिक ज़ान असांखे अखुटु, अमुल्हु ख़ज़ानो डिनो आहे। तव्हां बुधाए सघंदा त लेखक सीताउनि, सावित्रियुनि ऐं पदिमणियुनि जो ज़िकिरु छे कयो आहे? जी हा। छाकाणि त दुनिया जे बियनि मुल्कनि में राम ऐं कृष्ण ऐं गौतम जे मुक़ाबिले बिया नाला बि आहिनि पर सीता, सावित्री ऐं पदिमणीअ जो मटु किथे बि लभी न सघंदो।



सबक़ बाबति सुवाल-11.1

सही जवाब चूडे [] में लिखो-

- कहिडे देश जी दावा आहे त संदसि पैग़ामु अमर आहे?
(अ) भारत (ब) चीन
(स) यूनान (द) मिश्र []
- 'कर्म जे चकरे खे केरु कोन छुटी थो सघे' जो मतिलबु आहे-
(अ) कर्मनि जो फलु हरकंहिं खे नथो मिले
(ब) कर्मनि जे फल खां असां चालाकीअ सां छुटी सघूं था
(स) कर्मनि जो फलु हरकंहिं खे भोगिणो ई आहे
(द) कर्म करणु, न करणु सागी ग़ाल्हि आहे []



3. जमाने जी गर्दिश असांजे जातीअ ऐं धर्म कर्म खे मिटाए न सघंदी। छाकाणि त असां वटि आहे-
- (अ) विज्ञान (ब) शान ऐं शौकत
(स) पदवी ऐं पैसो (द) आत्मिक ज्ञान []

मजमून साहित्य जी हिक खुशक शाख आहे, जॉहिं में लेखक पॉहिंजी गाल्हि या पॉहिंजे मन जा वीचार पढंदडनि जे आडो अहिडे खूबसूरत नमूने रखंदो आहे, जीअं पॉहिंजनि जज्बातनि खे पेशि करे सघे।

मजमून जा मुख्य तत्व आहिनि-

विषय-वस्तू, इबारत ऐं बोली, दिलचस्पी, शखिसयत, मुखिसरु, बुद्धि तत्व।

11.2.2 विषय-वस्तू

हिन सबक में मुख्य तत्व विषय-वस्तू या कथा-वस्तू आहे, पॉहिंजे 'हिंदुस्तान जी अमरता'। हिंदुस्तान कहिडियुनि गाल्हियुनि जे करे बियनि देशनि, कौमुनि खां अगिते आहे, जो उन जो खेमो सदाई लगलु आहे। उहा कहिडी शक्ती आहे, जॉहिं हिंदुस्तानियुनि खे अमर जोति ऐं अटल शक्ती बख्शी आहे। जनम खां ई इहो मंत्र याद आहे त आत्मा जो रस्तो परमात्मा ड्रांहुं आहे।

हिन सबक में शुरूअ खां ई हिंदुस्तान अमर आहे, इनजी जाण डिनी वेई आहे। सबक में ख्याल जी चिटाई हुजे, जीअं पढंदडु मकसद ताई पहुची सघे। इहो हिन सबक में मौजूद आहे। 'इते करि इते लोडि' जी माना खे समुझूं ऐं सभिनी सां प्यार सां हलूं।

असांजो देशु शुरूअ खां ई आध्यात्मिक गुरू रहियो आहे। असां वटि भौतिकवाद खां वधीक आध्यात्मिकता ते जोरु डिनो वियो आहे। तव्हां डिठो, बुधो ऐं पढियो हूंदो त हिते केतिरियूं ई ऊच कोटीअ जूं रचनाऊं लिखियूं वेयूं आहिनि। उन्हनि रचनाउनि खे तव्हां खे पढणु घुरिजे। विश्व में हिंदुस्तान जी सुजाणप आहे।

लेखक हिन सबक में इहो ई बुधायो आहे त असांजो बलु ऐं पराकर्म आहे, जो असांजे जातीअ जी इमारत जे टुंगनि खे सीमेंट वांगुरु भरण जो कम थो करे।

11.2.3 इबारत ऐं बोली

लेखक जे मन जा जज्बात, ख्याल ऐं वीचार मजमून जो अहम तत्व आहिनि। जडहिं रचानाकर पॉहिंजी मयारी (साहित्यिक) इबारत ऐं बोलीअ द्वारां उन्हनि खे पेशि थो करे त मजमून पॉहिंजे मकसद में कामयाब थो थिए। छाकाणि त पढंदडनि खे पढण में का परेशानी कोन थी अचे। मजमून सलीसु, वणंदडु ऐं समुझण लाइकु बणिजी थो पवे।



टिपणी

हिंदुस्तान छे अमर आहे?

पहाकनि जो वाहिपो भाषा खे खूबसूरत थो बणाए। जीअं ककरनि जी कारहिं करे सूरज जी रोशनीअ खां इंकार कबो छा?

- इते करि इते लोढ़ि।
- बीठो त लख जो, किरियो त कख जो।
- चार दिनां की चांदनी।

हिन सबक में हिंदुस्तान खे बियनि कौमुनि खां फ़खुरु करण जा सबब कहिड़ी न सवली बोलीअ में बयानु कया विया आहिनि। आत्मा अमर आहे, हीअ दुनिया हिकु नक़शु आहे, माया जो रूपु आहे, हिते रहिणो या टिकिणो न आहे। 'एको ब्रह्म, द्वितीय नास्ते' खे सरल ऐं सुंदर रूप सां समुझायो वियो आहे।



मशिगूलियूं-11.1

(1) हिंदुस्तान जे खूबियुनि जे बारे में तव्हां पाण में वार्तालाप करे, खूबियुनि जी सूची ठाहियो-

सूची-

.....

11.2.4 दिलचस्पी

मजमून खे दिलचस्पु ऐं सरल बणाइण लाइ इहो ज़रूरी आहे त उन में कुझु अहिड़ा जुमिला बि कमु आणणु घुरिजनि, जीअं पढंदड़ जे मन में पूरे मजमून पढण लाइ दिलचस्पी पैदा थिए। हिन सबक में लेखक कहिड़े न सुहिणे नमूने हिंदुस्तान खे अमरता प्रदान कई आहे त हिंदुस्तान बि पाण खे वडो लक़बु डिनो ऐं पंहिंजनि किताबनि में जाणायो त देवताऊं बि खुदि हिंदुस्तान में ज़मण लाइ सिकंदा आहिनि। हिंदुस्तान जी भूमि पवित्र आहे, इनकरे माण्हू पंहिंजो पाण खे भागु वारो समुझंदा आहिनि। जातीअ ऐं देश जो फ़खुरु सुभावीकु आहे ऐं ज़रूरी बि आहे।

हिंदुस्तान जी फ़ेलसूफ़ी ऐं सभ्यता जी पाड़ हवासनि ऐं इंद्रियुनि खे पार करे वेई, जंहिं कौम जो विश्वासु बाहिरीं ताक़त ते न आहे, पर सर्व शक्तीमान परमात्मा ते आहे।

11.2.5 शख़िसयत

मजमून में लेखक पढंदड़ सां रूबरू थी पंहिंजनि वीचारनि खे पहुचाइण जी कोशिश कंदो आहे, जंहिं में लेखक जा शख़सी जज़्बात, वीचार, भावनाऊं, इच्छाऊं ऐं आशाउन



जो इजहारु हूंदो आहे। हिन सबक़ खे पढंदे असांजे मन में बि पंहिंजे देश (हिंदुस्तान) लाइ देश भगितीअ जी भावना महसूस था करे सघूं, छाकाणि त उहो इंसानु लानती जीवु आहे, जंहिं खे पंहिंजे वतन जी ख़ाक बियनि मुल्कनि जे सोन खां बि सरसु नथी लग्गे। को त सबब हूंदो जो अमर जीवति जो वरु असांखे ई मिलियलु आहे। मज़मून में लेखक जी शख़िसयत झलकंदी आहे त हू कहिडो संदेश डियणु थो चाहे।



मशिगूलियूं-11.2

- (1) अख़बारुनि ऐं रसालनि मां हिंदुस्तान जे ख़ूबियुनि बाबति लेख गोल्ले, गडु करे, एलबम ठाहियो।

11.2.6 मुख़िसरु हुअणु

मज़मून घाघर में सागर वांगुरु हुअणु खपे। मज़मून तमामु वडो बि न हुअणु घुरिजे। हिन सबक़ में बि लेखक बियुनि विदेशी कौमुनि जे अवरचाईअ ऐं ख़ूबियुनि जो वर्णनु कंदे, पंहिंजे देश हिंदुस्तान जे आत्मिक ज्ञान, आध्यात्मिकता खे बुधाईंदे ऊंचाईअ ताई पहुचायो आहे। जीअं शंकराचार्य जो अद्वैतवाद आहे- 'अहम ब्रह्मा अस्मी'। आत्मा जो रस्तो परमात्मा डाहं आहे, जगुत मिथ्या आहे, नासवंत आहे। 'सामी घर में घरु', इन्हनि गाल्हियुनि खे लेखक तव्हां ताई पहुचायो आहे। बराबर असांखे अगिते क़दम खणण जी प्रेरणा थी मिले।



सबक़ बाबति सुवाल-11.2

सही जवाब चूडे [] में लिखो-

- 'तइसब' अखर जी माना आहे-
 (अ) साडु-पचु (ब) प्यारु
 (स) सिक (द) एकता []
- हिंदुस्तानियुनि जो अखुट ख़ज़ानो आहे-
 (अ) पैसो (ब) सोन
 (स) पदार्थ (द) आत्मिक ज्ञान []
- हिंदुस्तान जंहिं गाल्हि जे करे सभिनी देशनि खां अगिते आहे, उहा आहे-
 (अ) अमरता (ब) पाखंड
 (स) कूडु (द) फ़रेबु []



टिपणी


हिंदुस्तान छो अमर आहे?



तर्हीं छा सिख्या

- हिंदुस्तानियुनि खे इहा ज्ञाण आहे त मौतु बि हिकु पर्दो आहे। पाणु सुजाणणु माना पाप पुज खे मेटणु ऐं इन्हीअ सुजाणप हथि करण लाइ हिकु रस्तो कोन्हे। को कर्म जी वाट वठंदो, को ज्ञान जो पलव पकिडींदो, को भगितीअ में लीन थींदो। लोक ऐं परलोक हिक बिए खां जुदा न आहिनि। बियनि हँधि दुनियवी ज्ञान ऐं विज्ञान जी चर्चा आहे। असां वटि आदि जुगादि खां कँहिं बिए ज्ञान जो जिकिरु आहे, जँहिं करे धर्म ऐं शर्म, मर्यादा ऐं अख्लाक अजां बि जीवित आहिनि। असां अजु हर खेतर में अगिते वधी रहिया आहियूं, पर पँहिंजे आत्मिक ज्ञान जी शक्तीअ खे मजबूतु कयो आहे।

हिंदुस्तान छो अमर आहे?



लाइकीअ में वाधारो

मजमून शुरूअ खां अदब जी हिक अहम शाख रही आहे। मजमून में हरिका गाल्ह तरतीब सां याने सिलसिले जो ध्यानु रखणु घुरिजे। मजमून जो खेतर वसीह आहे, इन करे मजमून घणनि ई किस्मनि जा मजिया विया आहिनि। संसार जे कँहिं बि विषय ते मजमून लिखी सघिजे थो।

जहिडीअ तरह 'हिंदुस्तान छो अमर आहे?' सबक में लेखक लालसिंध अजवाणीअ जी बोली सुपक, साहित्यिक ऐं मयारी भाषा में लिखियल आहे। भाषा मुहावरेदार अथसि। कुल मिलाए डिसूं था त मजमून नवीसीअ में ख्याल ऐं वीचार मजमून जो अहमु अंगु आहिनि।



सिखण जा नतीजा

- (1) जुदा जुदा साहित्यिक सिंफू पढदे, उन्हनि जी जमालायत ऐं ग्रामरी उणति ते गुफ्तगू कनि था।
- (2) दस्तकारी, खेतीबाडी, वास्तुकला ऐं बियनि पेशनि बाबति पंहिंजो रुझानु (चाहु) जाहिर कनि था ऐं इन में इस्तैमाल थींदड भाषा जो इस्तेमालु कनि था।
- (3) हर तरह जी गूनागूनियत (धर्म, जाति, जिंस, खेत्र ऐं भाषा बाबति शफी ऐं विवेक वारी समुझ लिखी, गाल्हाए ऐं वीचारनि जी डे वटु जरीए इजहारीनि था।
- (4) वैज्ञानिक नजरियो जाहिर कनि था। जीअं वाद-विवाद, प्रति, लिखणु वगैरह।



सबक़ जे आखिरि जा सुवाल

हेठियनि सुवालनि जा जवाब डियो-

1. यूनान, रोम खे कहिडियुनि गाल्हियुनि ते फ़खुरु रहियो आहे? किनि बि बिनि जो बयानु करियो।
2. हिंदुस्तानियुनि खे फ़खुरु करण लाइ कहिडा कारण आहिन? वर्णन करियो।
3. 'इते करि, इते लोदि' जुमिले खे पंहिंजनि लफ़्जनि में मिसाल डेई समुझायो।
4. बियनि मुल्कनि खे सच्चो सुखु छो हासिलु कोन्हे? कारण लिखो।
5. हिंदुस्तान जे अमरता जा कहिडा कारण आहिन? वर्णनु करियो।
6. हिंदुस्तान जे अंदरि कहिडी शक्ती समायल आहे? बयानु करियो।
7. भारत जे सभ्यता ऐं संस्कृतीअ जे खूबियुनि जो वर्णनु करियो।
8. हिंदुस्तान छो अमर आहे? मजमून लिखो।



जवाब

जाण वधाईदड सुवालनि जा जवाब

1. (अ) 2. (स) 3. (ब)

सबक़ बाबति सुवालनि जा जवाब

- 11.1 1. (अ) 2. (स) 3. (द)
 11.2 1. (अ) 2. (द) 3. (अ)